

ಪ್ರಯಾಣ



ಮಾಂತಮ್ಮಳಿಗೆ
ಹೋಗುವುದೆಂದರೆ ಇಷ್ಟಲಿಂಗದ
ಪೂಜೆ ಮಾಡಿಕೊಂಡಂತೆ. ಸದ್ಯ
ಆಕೆಯ ಬಾಳಿನಲ್ಲಿ ಉಳಿದವಳು
ಮಗಳೊಬ್ಬಳೆ. ಆಕೆಯ ಹೆಸರು
ಗಿರಿಜಾ, ಅಳಿಯ ರುದ್ರೇಶ. ಅವರ
ಮನೆಯಲ್ಲಿಯೂ ಬೇರೆ ಮತ್ತಾರೂ
ಇಲ್ಲ. ಹಿರಿಯರು ಬಿಟ್ಟು ಹೋದ
ಆಸ್ತಿ ಇದೆ. ಅಳಿಯ ಸ್ಥಳೀಯ
ಸಹಕಾರಿ ಸಂಸ್ಥೆಯೊಂದರಲ್ಲಿ ಕೆಲಸ
ಮಾಡುತ್ತಿದ್ದಾನೆ. ಹೆಂಡತಿಯನ್ನು
ಬೆಲ್ಲದ ಅಚ್ಚಿನಂತೆ ಕಂಡಿದ್ದಾನೆ.
ಮಾಂತಮ್ಮಳಿಗೆ ಮಾತ್ರ ಸದಾ ಮಗಳ
ಬಗ್ಗೆಯೇ ಚಿಂತೆ. ಮಗಳು ಎಷ್ಟೇ
ಸುಖವಾಗಿದ್ದರೂ ಕೂಡ ಮಗಳಿಗೆ
ಏನೋ ತೊಂದರೆ ಆಗಿದೆ ಎಂದು
ತಿಳಿಯುತ್ತಿದ್ದಳು. ಆಕೆಗೆ ತನ್ನ ಮನಸ್ಸಿನಿಂದ
ಮಗಳ ಬಗೆಗಿನ ಚಿಂತೆಯನ್ನು ತೆಗೆದು
ಹಾಕಲೇ ಆಗುತ್ತಿರಲಿಲ್ಲ. ಅದು
ಬೂದಿಯ ಒಳಗಿನ ಕೆಂಡದಂತೆ
ಸುಡುತ್ತಿತ್ತು.

ಈ ದಿನ ಮಗಳ ಚಿಂತೆ ಎಷ್ಟು
ಕಾಡಹತ್ತಿತ್ತೆಂದರೆ, ತನ್ನ ಎಲ್ಲ ಬಂಗಾರ,